

14-03-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - పిల్లలైన మిమ్ములను సుఖ శాంతుల ప్రపంచానికి తీసుకెళ్లేందుకు బాబా వచ్చారు. శాంతి-సుఖములు ఉండేది శాంతిధామము మరియు సుఖధామములోనే ”

ప్రశ్న:- ఈ యుద్ధ మైదానములో మొట్టమొదట మాయ ఏ విషయములో దాడి చేస్తుంది?

సమా:- నిశ్చయము పై దాడి చేస్తుంది. నడుస్తూ - నడుస్తూ నిశ్చయాన్ని క్షీణింపజేస్తుంది. అందువలన ఓడిపోతారు. సర్వుల దుఃఖమును హరించి సుఖమునిచ్చువారే మనకు శ్రీమతమును ఇస్తున్నారు, ఆది మధ్యాంతముల జ్ఞానమును వినిపిస్తున్నారని పక్కా నిశ్చయముంటే ఎప్పుడూ మాయతో ఓడిపోరు.

పాట :- ఈ పాప ప్రపంచము నుండి దూరముగా తీసుకెళ్తు.....(ఆస్ పాప్ కీ దునియా సే,.....)

ఓంశాంతి. ఎక్కడికైనా తీసుకొని పోండి అని ఎవరిని అడుగుతున్నారు? ఎలా తీసుకోవాలి?,..... ఈ విషయాలు ప్రపంచములో ఎవరికీ తెలియదు. బ్రాహ్మణ కులభూషణులైన మీకు కూడా నెంబరువారుగా తెలుసు. వీరిలో ఎవరు ప్రవేశించారో వారు తమ పరిచయమును, తమ రచన యొక్క ఆది మధ్యాంతముల జ్ఞానమును వినిపిస్తున్నారు. వారు అందరి దుఃఖమును హరించి అందరినీ సుఖదాతలుగా చేస్తున్నారని పిల్లలైన మీకు తెలుసు. ఇదేమి కొత్త విషయము కాదు. తండ్రి కల్వ-కల్వము వస్తారు. అందరికీ శ్రీమతమునిస్తారు. ఈ తండ్రి కూడా అప్పటివారే. మనము కూడా అప్పటివారమే అని పిల్లలైన మీకు నిశ్చయముండాలి. పిల్లలను శాంతిధామమునకు, సుఖధామమునకు తీసుకెళ్లుటకై నేను వచ్చానని తండ్రి చెప్పున్నారు. కాని మాయ నిశ్చయము చేసుకోనివ్వదు. సుఖధామానికి వెళ్తూ ఉన్నప్పుడు మాయ ఓడిస్తుంది. ఇది యుద్ధ మైదానము కదా. అది బాహుబల యుద్ధము, ఇది యోగబల యుద్ధము. యోగబలము చాలా ప్రసిద్ధమైనది. అందుకే అందరూ యోగము - యోగము అని అంటూ ఉంటారు. మీరు ఈ యోగమును ఒక్కసారి మాత్రమే నేర్చుకుంటారు. వారు అనేక ప్రకారాలైన హఠయోగములు నేర్చుకుంటారు. తండ్రి వచ్చి యోగమెలా నేర్పిస్తారో వారికి తెలియదు. వారు ప్రాచీన యోగమును నేర్పలేరు. ఆ తండ్రి ఇప్పుడు రాజయోగమును నేర్చుచున్నారని పిల్లలైన మీకు తెలుసు. ఆ తండ్రిని మీరు - ఓ పతితపావనా! రండి అని స్మృతి చేస్తారు. సుఖ-శాంతులు ఉన్న చోటికి తీసుకెళ్లమని అడుగుతూ ఉండినారు. శాంతిధామము, సుఖధామములలో మాత్రమే విశ్రాంతి ఉంటుంది. దుఃఖధామములో విశ్రాంతి ఎలా ఉంటుంది? విశ్రాంతి లేనందున ద్రామానుసారము తండ్రి వస్తారు. దీనిని దుఃఖధామమని అంటారు. ఇచ్చట దుఃఖమే దుఃఖముంటుంది. దుఃఖ పర్వతాలు విరిగిపడనున్నాయి. ఎంత ధనవంతులైనా, ఎవరైనా ఏదో ఒక దుఃఖము తప్పక ఉంటుంది. మనము మధురమైన తండ్రి జతలో కూర్చొని ఉన్నామని, ఆ తండ్రి ఇప్పుడు వచ్చారని పిల్లలైన మీకు తెలుసు. ఇప్పుడు మీకు ద్రామా రహస్యము కూడా తెలుసు. తండ్రి ఇప్పుడు ఆత్మలమైన మనలను వెంట తీసుకెళ్లేందుకు వచ్చి ఉన్నారు. ఆయన మన తండ్రి కనుక ఆత్మలైన మనకు తెలుపుతున్నారు. ఆత్మలు - పరమాత్మ చాలా కాలము వేరుగా ఉండినారనే గాయనము కూడా ఉంది. శాంతిధామములో ఆత్మలంతా కలిసే ఉంటాయి. ఇప్పుడు తండ్రి ఇక్కడకు వచ్చారు ఇంకనూ పైన మిగిలి ఉన్న కొన్ని ఆత్మలు కూడా క్రిందకు వస్తూ ఉంటాయి. ఇచ్చట తండ్రి మీకు అనేక విషయాలు తెలుపుతారు. ఇంటికి పోతూనే మరచిపోతారు. వాస్తవానికి చాలా సులభమైన

విషయము. సర్కుల సుఖదాత, శాంతిదాత అయిన తండ్రి కూర్చొని పిల్లలకు తెలియజేస్తున్నారు. ఇప్పుడు మీరు చాలా కొద్దిమంది మాత్రమే ఉన్నారు. మీ సంఖ్య వృద్ధి చెందుతుంది. మీకు తండ్రి పైన గుప్త ప్రేమ ఉంది. మీరు ఎక్కడున్నా బాబా మధువనములో కూర్చొని ఉన్నారని బుద్ధిలో ఉంటుంది. తండ్రి చెప్తున్నారు - నన్ను మూలవతనములో పృథి చేయండి. మీ నివాస స్థానము కూడా అదే కనుక తండ్రిని తప్పక పృథి చేస్తారు. వారిని మాతా - పిత(నీవే తల్లివ-తండ్రివి) అని అంటారు వారిప్పుడు మీ వద్దకు వచ్చారు. తండ్రి చెప్తున్నారు - నేను మిమ్ములను తీసుకెళ్లేందుకు వచ్చాను. రావణుడు మిమ్ములను తమోప్రధానముగా, పతితముగా తయారు చేశాడు. సత్యోప్రధానముగా, పవిత్రముగా తయారవ్వాలి. పతితులు వాపస్ ఇంటికి వెళ్ళలేరు. తప్పక పవిత్రముగా అయ్యే తీరాలి. ఇప్పుడు ఒక్క మనిషి కూడా సత్యోప్రధానముగా లేడు. ఇది తమోప్రధాన ప్రపంచము. ఇది మనుష్యులకు సంబంధించిన విషయము. సత్యో, రజో, తమోల రహస్యము మనుష్యులకు మాత్రమే తెలియజేస్తారు. తండ్రి తన పిల్లలకు మాత్రమే తెలియజేస్తున్నారు - ఇది చాలా సులభము. ఆత్మలైన మీరు మీ ఇంట్లో ఉండేవారు. అక్కడ అగ్ని పావనాత్మలే ఉంటాయి. అపవిత్రులెవరూ ఉండలేరు. దాని పేరే ముక్తిధామము. ఇప్పుడు తండ్రి మనలను పావనముగా తయారు చేసి పైకి పంపుతారు. మరలా మీరు పాత్రను అభినయించుటకు సుఖధామములోకి వస్తారు. సత్యో, రజో, తమోలోకి మీరే వస్తారు.

బాబా విశ్రాంతి ఉన్న చోటుకు మమ్ముల్ని తీసుకెళ్ళమని పిలుస్తారు. విరామము, విశ్రాంతి ఎచ్చట లభిస్తాయో, సాధు సన్యాసులు మొదలైన వారికెవ్వరికీ తెలియదు. సుఖము - శాంతి, విరామము ఎచ్చట లభిస్తాయో, పిల్లలైన మీకిప్పుడు తెలుసు. ఇప్పుడు మనకు 21 జన్మల సుఖము ఇచ్చేందుకు బాబా వచ్చారు. చివర్లో వచ్చే వారందరికీ ముక్తినిచ్చేందుకు వచ్చారు. చివర్లో వచ్చేవారి పాత్ర కొద్దిగానే ఉంటుంది. మీ పాత్ర అందరికంటే పెద్దది. 84 జన్మల పాత్రనభినయించి పూర్తి చేశామని పిల్లలైన మీకు తెలుసు. ఇప్పుడు చక్రము పూర్తి అవుతుంది. పాత వృక్షము సమాప్తమవుతుంది. ఇప్పుడు మీ గుప్త ప్రభుత్వము దైవ వృక్షము యొక్క నాటు వేస్తూ ఉంది. వారు అడవి మొక్కలను నాటుతారు. ఇచ్చట తండ్రి మనలను ముళ్ళను మార్చి దైవ పుష్పాల వృక్షాలుగా తయారు చేస్తున్నారు. అదీ ప్రభుత్వమే, ఇదీ ప్రభుత్వమే. కాని ఇది గుప్తము. ఆ ప్రభుత్వము ఏమి చెప్తున్నది? ఈ ప్రభుత్వము ఏమి చెప్తున్నది? తేడా ఎంత ఉందో గమనించండి. వారికి కొంచెము కూడా అర్థము కాదు. వృక్షాల మొక్కలు నాటుతూ ఉంటారు. అడవి వృక్షాలు అనేక ప్రకారాలుంటాయి. ఒక్కొక్కరూ ఒక్కొక్క రకము వేస్తారు. ఇప్పుడు పిల్లలైన మిమ్ములను మరలా దేవతలుగా తయారు చేస్తున్నారు. మీరు సత్యోప్రధాన దేవతలుగా ఉండేవారు. 84 జన్మల చక్రమును చుట్టుకొని తమోప్రధానులుగా అయ్యారు. ఎవరు కూడా సదా సత్యోప్రధానముగా ఉండుట జరగనే జరగదు. ప్రతి వస్తువు క్రొత్తది నుండి పాతదిగా అయ్యే తీరాలి. మీరు 24 క్యారెట్ల బంగారుగా ఉండేవారు. ఇప్పుడు 9 క్యారెట్ల బంగారుగా అయ్యారు. మరలా 24 క్యారెట్ల బంగారుగా తయారవ్వాలి. ఈ విధముగా ఆత్మలే తయారవుతాయి కదా. బంగారు ఎలా ఉంటుందో, నగ కూడా అలానే ఉంటుంది. ఇప్పుడు అందరూ నల్లగా, అపవిత్రులుగా అయ్యారు. గౌరవప్రదముగా ఉండుటకై, నలుపును శ్వామము అనేశారు. ఆత్మ సత్యోప్రధానముగా, పవిత్రముగా ఉండేది. ఆత్మలో ఆ తర్వాత చాలా మైల ఏర్పడింది. ఇప్పుడు మరలా పవిత్రముగా అగుటకై, బాబా యుక్తులు తెలుపుతున్నారు. ఇది యోగాగ్ని దీని ద్వారానే మీలో కలిసిన మైల తొలగిపోతుంది. తండ్రిని పృథి చేయాలి.

నన్ను ఈ విధముగా స్మృతి చేయండి అని తండ్రి స్వయముగా చెప్తున్నారు. నేను పతితపావనుడను. మిమ్ములను అనేక పర్యాయాలు నేను పతితము నుండి పావనముగా చేశాను. ఇది కూడా ముందు మీకు తెలియదు. ఇప్పుడు మీరు తెలుసుకున్నారు. ఇప్పుడు పతితులుగా ఉన్నారు. మరలా మీరు రేపు పావనమౌతారు. వారు కల్వాయుష్షును లక్షల సంవత్సరాలని వ్రాసి మానవులను గాడాంధకారములో పడేశారు. తండ్రి వచ్చి అన్ని విషయాలను బాగా అర్థము చేయిస్తున్నారు. మనలను చదివించేది జ్ఞాన సాగరులు, పతిత పావనులు, సర్వుల సద్గతిదాత అని పిల్లలైన మీకు తెలుసు. మనుష్యులు భక్తిమార్గములో ఎంతో మహిమ చేస్తారు. కాని దాని అర్థము కొంచెము కూడా తెలియదు. స్మృతి చేయునప్పుడు అందరినీ కలిపేస్తారు. అంతా కలగాపులగము చేసేశారు. ఎవరు ఏమి నేర్చిస్తే దానిని కంఠస్థము చేసేశారు. ఇప్పుడు తండ్రి చెప్తున్నారు - మీరు నేర్చుకున్నదంతా మరచిపోండి. జీవించి ఉండి నావారిగా కండి. గృహస్థ వ్యవహారములో ఉంటూ యుక్తిగా నడుచుకోండి. ఒక్క తండ్రిని మాత్రమే స్మృతి చేయండి. వారిది హఠయోగము. మీరు రాజయోగులు. ఇంటిలో వారికి కూడా ఈ శిక్షణనివ్వాలి. మీ నడవడిక చూసి వారు మిమ్ములను అనుసరించాలి. ఎప్పుడూ పరస్పరము కొట్లాడరాదు. ఒకవేళ కొట్లాడుతూ ఉంటే ఇతరులు ఏమనుకుంటారు? వీరిలో చాలా కోపముందని అనుకుంటారు. మీలో ఏ వికారమూ ఉండరాదు. మానవుల బుద్ధిని సమాప్తము చేసేది సినిమా. అది ఒక నరకము వంటిది. అక్కడికి పోతూనే బుద్ధి సమాప్తమైపోతుంది. ప్రపంచములో ఎంతో మురికి, అపవిత్రత ఉంది. ఒకవైపు ప్రభుత్వము 18 సంవత్సరాల లోపల వివాహము చేసుకోరాదు అని చట్టము చేస్తుంది కాని చట్ట విరుద్ధముగా అనేక వివాహాలు జరుగుతూ ఉంటాయి. చంక బిడ్డలను కూడా ఒడిలో కూర్చోబెట్టుకొని వివాహము చేస్తూ ఉంటారు. ఇప్పుడు బాబా మనలను తీసుకెళ్తారని పిల్లలైన మీకు తెలుసు. మనలను స్వర్గానికి అధికారులుగా చేస్తున్నారని మీకు తెలుసు. నిర్దోషులై కేవలము నన్ను స్మృతి చేయండిని తండ్రి చెప్తున్నారు. కుటుంబ పరివారముతో ఉంటూ నన్ను స్మృతి చేయండి, శ్రమ చేస్తే కదా విశ్వానికి అధికారులయ్యేది. తండ్రి చెప్తున్నారు - నన్ను ఒక్కరినే స్మృతి చేయండి. ఇతర ఆసురీ గుణాలను వదలండి. ప్రతి రోజు రాత్రి మీ లెక్కాచారమును చూచుకోండి. ఇది మీ వ్యాపారము. ఈ వ్యాపారమును ఎవరో అరుదుగా చేస్తారు. ఒక్క సెకెండులో నిరుపేదలను కిరీటధారులుగా చేస్తారు. ఇది ఇంద్రజాలము కదా. ఇటువంటి ఇంద్రజాలికుని చేయి పట్టుకోవాలి వారు మనలను యోగబలము వలన పతితుల నుండి పావనులుగా చేస్తారు. ఇతరులెవ్వరూ చేయలేరు. గంగతో ఎవరూ పావనముగా కాలేరు. పిల్లలైన మీలో ఇప్పుడు ఎంతో జ్ఞానముంది. మీ ఆంతరికములో బాబా మరలా వచ్చారనే ఖుషీ ఉండాలి. దేవతల చిత్రాలు కూడా అనేకమున్నాయి. వారి చేతులకు ఆయుధములనిచ్చి భయంకరముగా చేసేశారు. బ్రహ్మకు కూడా అనేక భుజాలను చూపుతారు. కాని ఇప్పుడు మీకు తెలుసు. బ్రహ్మకు భుజాలు లక్షల సంఖ్యలో ఉంటాయి. బి.కెలందరూ ఈ బాబా ఉత్తతే కదా. అందుకే ప్రజాపిత బ్రహ్మకు అన్ని భుజాలు చూపించారు.

ఇప్పుడు మీరు రూపబసంత(జ్ఞానీ-యోగీ)లుగా అయ్యారు. మీ నోటి నుండి సదా రత్నాలే వస్తుండాలి. జ్ఞానరాత్నాలు తప్ప ఇతరమేమీ రాకూడదు. జ్ఞానరత్నాల విలువ ఎవ్వరూ కట్టలేరు. తండ్రి చెప్తున్నారు - “మన్మనాభవ”. తండ్రిని స్మృతి చేస్తే దేవతలుగా అవుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

రాత్రి క్లాసు - 11-03-1968

ప్రదర్శనను ప్రారంభించుటకు చాలా గొప్ప-గొప్పవారు మీ వద్దకు వస్తారు.....భగవంతుని పొందుకొనుటకు మీరు ఈ మంచి దారిని కనుగొన్నారని మాత్రమే వారు అర్థము చేసుకుంటారు. భగవంతుని ప్రొప్టి చేసుకొనుటకు ఎలాగైతే సజ్జంగాలు మొదలైనవి చేసేస్తారో, వేద శాస్త్రాలు చదువుతారో అలా మీరు కూడా ఈ మార్గము ఎన్నుకున్నారని వారనుకుంటారు. అయితే వీరిని భగవంతుడే చదివిస్తున్నారని వారికి తెలియదు. కేవలము మంచి పనులు చేస్తారని, పవిత్రముగా ఉంటారని, భగవంతునితో మిలనము చేయిస్తారని మాత్రము వారికి తెలుసు. ఈ దేవీలు మంచి మార్గము కనుగొన్నారని మాత్రము తెలుసు. ఎవరితో ఉద్ఘాటన చేయించారో వారు స్వయమును చాలా గొప్పవారమని భావిస్తారు. కొంతమంది గొప్పవారు ఈ బాబా ఎవరో మహాపురుషుడని వారిని కలుసుకోవాలని అనుకుంటారు. మొదట ఫారమ్ నింపి పంపండి అని బాబా చెప్తారు. మొదట వారికి తండ్రి పరిచయమును పూర్తిగా తెలపండి. పరిచయము లేకుండా వచ్చి ఏం చేస్తారు! మొదట పూర్తి నిశ్చయముంటేనే శివబాబాతో కలుసుకోగలరు. పరిచయము లేకుంటే కలుసుకొని ఏం చేస్తారు! కొంతమంది ధనవంతులు వచ్చి వీరికేమైనా ఇవ్వాలని అనుకుంటారు. కొంతమంది పేదవారు ఒక రూపాయి మాత్రమే ఇస్తారు, ధనవంతుడైతే 100 రూపాయలిస్తారు. వారు ఆత్మాభిమానులుగా కాలేరు. మొదట పతితుల నుండి పాపనముగా ఎలా కావాలో వారికి వ్రాసి ఇవ్వండి - తమోప్రధానము నుండి సత్యోప్రధానముగా తయారవ్వాలి. ఇందులో ప్రేరణ మొదలైన విషయాలేవీ లేవు. నన్నొక్కరినే పృథి చేస్తే తుప్పు వదలిపోతుందని తండ్రి చెప్తున్నారు. ప్రదర్శనలు మొదలైనవి చూచుటకు వస్తారు. 2-3 సార్లు వచ్చి తెలుసుకుంటే, వారికి బాణము తగిలిందని, దేవతా ధర్మమునకు చెందినవారని, భక్తి బాగా చేశారని అర్థము చేసుకోవాలి. కొంతమందికి ఈ జ్ఞానము బాగుంటుంది కాని లక్ష్యమును పట్టుకోకుంటే దేనికి పనికి వస్తారు? డ్రామా నడుస్తున్నే ఉంటుందని పిల్లలైన మీకు తెలుసు. ఏమి జరుగుతూ ఉందో, అదంతా బుద్ధిలో అర్థము చేసుకోగలరు. మీ బుద్ధిలో చక్రము తిరుగుతూనే ఉంటుంది. లిపిట్ అవుతూనే ఉంటుంది. ఇంతకు ముందు ఎవరు ఏమి చేశారో మరలా అదే చేస్తారు. తండ్రి ఎవరి నుండి అయినా తీసుకొనుట, తీసుకొనకుండుట వారి చేతిలో ఉంది. ఇప్పుడు సెంటర్లు మొదలైనవి ప్రారంభిస్తారు, ధనము పనికి వస్తుంది. మీ ప్రభావము వెలువడినప్పుడు ధనమేమి చేసుకుంటారు! ముఖ్యమైనది - పతితుల నుండి పాపనులగుట. అది వారికి చాలా కష్టము. ఇందులో లగ్నమై పోగివ్వండి. మనమైతే తండ్రిని పృథి చేయాలి. రొట్టె(అన్నము) తినాలి, తండ్రిని పృథి చేయాలి. మొదట తండ్రి నుండి వారసత్వము తీసుకోవాలని భావిస్తారు. మనము ఆత్మలము అను విషయము మొదట పక్కా(నిశ్చయము) కావాలి. ఇటువంటివారైతే వేగంగా పరుగు తీస్తారు. వాస్తవానికి పిల్లలైన మీరు, మీ యోగబలముతో విశ్వమంతటినీ పాపనముగా చేస్తారు. కనుక పిల్లలకెంత నష్టం ఉండాలి! ముఖ్యమైనది పవిత్రత. ఇచ్చట చదివిస్తారు, పవిత్రముగా కూడా కావాలి, స్వచ్ఛముగా కూడా ఉండాలి. లోపల ఇంకే విషయము గుర్తుండరాదు. అశరీరి భవ అని పిల్లలకు

తెలియజేయబడుతుంది. ఇచ్చటకు మీరు పాత్రను అభినయించుటకు వచ్చారు. ఎవరి పాత్ర వారు చేసే తీరాలి. ఈ జ్ఞానము బుద్ధిలో ఉండాలి. మెట్ల(సీడ్) చిత్రము పై కూడా మీరు తెలుపవచ్చు. రావణ రాజ్యము పతితము, రామ రాజ్యము పావనము. పతితుల నుండి పావనముగా ఎలా తయారవ్వాలి? ఇటువంటి విషయాలలో రమిస్తూ ఉండాలి. దీనినే విచార సాగర మథనమంటారు. 84 జన్మల చక్రము గుర్తు రావాలి. “నన్ను సృతి చేయండి” అని తండ్రి చెప్పున్నారు. ఇది ఆత్మిక యాత్ర. తండ్రి సృతి ద్వారా మాత్రమే వికర్షలు వినాశనమవుతాయి. ఆ శారీరిక యాత్రల ద్వారా ఇంకనూ వికర్షలు తయారవుతాయి. ఇది ఒక తాయెత్తు అని చెప్పండి. దీనిని అర్థము చేసుకుంటే అన్ని దుఃఖాలు దూరమైపోతాయి. దుఃఖము దూరమగుటకే తాయెత్తు ధరిస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రినమ్మి.

1. నిర్దోషులుగా తయారై, తండ్రిని సృతి చేయాలి. కుటుంబ పరివారములో ఉంటూ విశ్వానికి యజమానులుగా అయ్యేందుకు శ్రమ చేయాలి. అవగుణాలను వదులుతూ పోవాలి.
2. మీ నవడికలు ఎలా ఉండాలంటే, వాటిని చూచి అందరూ మిమ్ములను అనుసరించాలి. ఆంతరికములో ఏ వికారమూ ఉండరాదు. ఇది చెక్ చేసుకోవాలి.

వరదానము:- “రోబ్(అభిక్యత/నేనుగొప్ప) భావము యొక్క అంశమును కూడా త్యాగము

చేయు స్వమానధారీ పుణ్య ఆత్మాభవ ”

స్వమానధారీ పిల్లలు అందరికీ గౌరవమునిచ్చే దాతలుగా ఉంటారు. దాతలు అనగా దయాహృదయులు. వారిలో ఎప్పుడూ ఏ ఆత్మ పట్ల సంకల్పములో కూడా రోబ్ ఉండదు. ఇలా ఎందుకు? ఇలా చేసి ఉండరాదు, జ్ఞానమిలా చెప్తుందా..... ఇది కూడా సూక్ష్మమైన రోబ్ అంశమే. కాని స్వమానధారీ పుణ్య ఆత్మలు క్రిందపడిన వారిని లేపుతారు, సహాయోగులుగా చేస్తారు. వీరు తమ కర్మ ఫలమును అనుభవిస్తున్నారు, చేస్తే తప్పక పొందుతారు..... వీరు క్రింద పడాల్సిందే..... ఇటువంటి సంకల్పాలు పిల్లలైన మీకు ఎప్పుడూ రాకూడదు.

స్లోగన్:- “సంతుష్టత మరియు ప్రసన్నతలే ఎగిరే కళను అనుభవము చేయిస్తాయి ”

అశరీరి స్థితిలో ఉండు అభ్యాసమును పెంచుకొనుటకు హెబిటెడ్

అశరీరిగా అగుట ఒక వైర్లెస్ సెట్. వైర్లెస్ (నిర్వికారులు)గా అగుటే వైర్లెస్ సెట్ను సెట్ చేయుట. అంశములో అంశ మాత్రము వికారమున్నా అది వైర్లెస్ సెట్ను బేకార్(నిరుపయోగం)గా చేసేస్తుంది. అందువలన కర్మ బంధనుల నుండి కర్మయోగులుగా కండి. అనేక బంధనాల నుండి ముక్తులై ఒక్క తండ్రి సంబంధములో ఉంటే సదా ఎవరెడీగా ఉంటారు.